

एक लाख का इनामी गैंगस्टर राजवीर उर्फ लारा रेवाड़ी से गिरफ्तार

एंटी गैंगस्टर टास्क फोर्स पुलिस मुख्यालय की टीम ने गैंगस्टर राजवीर गुर्जर उर्फ लारा निवासी खैरोली थाना महेंद्रगढ़ (हरियाणा) को रेवाड़ी से गिरफ्तार किया

जयपुर। एंटी गैंगस्टर टास्क फोर्स पुलिस मुख्यालय की टीम ने बड़ी कार्रवाई कर 5 साल 8 महीने पहले थाना बहरोड पर एके-47 एवं अन्य अत्याधुनिक हथियारों से हमला कर हवालात में बंद कुख्यात गैंगस्टर विक्रम गुर्जर उर्फ पपला को भगाने के मामले में फरार चल रहे साथी गैंगस्टर राजवीर गुर्जर उर्फ लारा (32) निवासी खैरोली थाना महेंद्रगढ़ (हरियाणा) को रेवाड़ी से गिरफ्तार कर लिया है। इनामी गैंगस्टर राजवीर उर्फ लारा की गिरफ्तारी पर पुलिस मुख्यालय से एक लाख रुपये का इनाम घोषित है।

अतिरिक्त पुलिस महानिदेशक एंटी गैंगस्टर टास्क फोर्स एवं अपराध दिनेश एमएन ने बताया कि 5-6 सितम्बर 2019 की रात हरियाणा के कुख्यात गैंगस्टर विक्रम गुर्जर उर्फ पपला निवासी खैरोली जिला महेन्द्रगढ़ को भिवाड़ी जिले की बहरोड़ थाना पुलिस ने एक स्कॉर्पियो एवं 31.90 लाख रुपए नगद सहित गिरफ्तार किया था। अगले दिन

- बहरोड थाने पर फायरिंग कर कुख्यात गैंगस्टर पपला गुर्जर को छुड़ाकर ले जाने का है आरोपी**
- गैंगस्टर पपला गुर्जर के गांव का ही रहने वाला है राजवीर उर्फ लारा, करीब छह साल से फरार चल रहा था**
- गैंगस्टर राजवीर के कब्जे से घटना में प्रयुक्त एके 56 रायफल मय डबल मैगजीन व सात जिन्दा कारतूस बरामद किये**

गैंगस्टर राजवीर गुर्जर उर्फ लारा सहित अन्य 30 से अधिक बदमाश एके – 47 एवं अन्य अत्याधुनिक हथियारों के साथ बहरोड़ थाने पर हमला कर हवालात में बंद पपला गुर्जर को छुड़ाकर भगा ले गए थे। एडीजी एमएन ने बताया कि इस घटना के 17 महीने बाद 27-28 जनवरी 2021 को भिवाड़ी अतिरिक्त पुलिस अधीक्षक सिद्धांत शर्मा के नेतृत्व में ईआरटी के कमांडो की टीम द्वारा विक्रम गुर्जर उर्फ पपला को उसकी महिला मित्र जि्या के साथ महाराष्ट्र के कोल्हापुर से गिरफ्तार किया गया। मामले में पुलिस

अब तक 32 आरोपियों को गिरफ्तार कर चुकी है। आरोपी गैंगस्टर राजवीर गुर्जर उर्फ लारा घटना के वक्त से ही फरार चल रहा था, जिसकी गिरफ्तारी के लिए उनके कार्यालय से एक लाख के इनाम की घोषणा की गई।

एमएन ने बताया कि फरार इनामी गैंगस्टर राजवीर की तलाश व गिरफ्तारी के लिए उप महानिरीक्षक पुलिस योगेश यादव के समन्वय व एजीटीएफ के अतिरिक्त पुलिस अधीक्षक सिद्धान्त शर्मा के सुपरविजन एवं उप अधीक्षक पुलिस फूलचन्द टेलर के नेतृत्व में एक विशेष टीम

गठित की गई। आरोपी राजवीर की तलाश एवं थरपकड़ को एजीटीएफ ने “ऑपरेशन लारा” नाम दिया। इनामी बदमाश राजवीर बचपन में क्रिकेट का अच्छा खिलाड़ी था, इस कारण गांव में राजवीर को लारा नाम से पुकारते थे।

राजवीर की तलाश के प्रयासों के दौरान सामने आया कि आरोपी अपने पास ना तो मोबाइल रखता था और ना ही सोशल मीडिया का उपयोग करता था। ऑपरेशन लारा के दौरान एजीटीएफ द्वारा मुखबिर तंत्र मजबूत किया जाकर जमीनी स्तर पर कार्य कर गैंगस्टर राजवीर को रेवाड़ी हरियाणा से पकड़ा। इस कार्य को अंजाम देने के लिए भिवाड़ी हाल एजीटीएफ के कांस्टेबल सुधीर कुमार को लगाया गया था।

गैंगस्टर राजवीर ने गत 6 वर्षों के दौरान लगभग 18-20 राख्यों विजय नगर कर्नाटक, कोल्हापुर, नासिक महाराष्ट्र, गोवा, प्रयागराज उत्तर प्रदेश, हरियाणा व दिल्ली के विभिन्न जिलों में अपनी पहचान छुपाते हुए फरारी

काटी है। इस दौरान इसने अनेक बार भेष बदला व दक्षिणी भारत में विभिन्न अखाड़ों में रहा ताकि पुलिस को चकमा दिया जा सके। अधिकतर समय बसों व ट्रेनों में लम्बी-लम्बी यात्राएं अलग-अलग नामों से की। किसी भी स्थान पर लम्बे समय तक नहीं रहा। आरोपी गैंगस्टर राजवीर उर्फ लारा गंभीर प्रवृति के अपराध करने का आदी रहा है। इसके खिलाफ हरियाणा के महेन्द्रगढ़ में पूर्व से हत्या व माफपीट के प्रकरण दर्ज है, जिसमें हत्या के प्रकरण में जमानत पर चल रहा है।

इनामी गैंगस्टर राजवीर उर्फ लारा की तलाश एवं गिरफ्तारी करने वाली एजीटीएफ टीम में डीएसपी फूल चन्द, एसआई कमलेश चौधरी, एसएसआई शैलेंद्र शर्मा, हैड कांस्टेबल राम अवतार, कांस्टेबल बृजेश शर्मा, लोकेश कुमार निर्वाण एवं सुधीर कुमार शामिल थे। कांस्टेबल सुधीर कुमार की मुश्किल राजवीर की गिरफ्तारी व एके –56 रायफल की बरामदगी में अहम योगदान रहा।

स्मैक तस्कर को तीन साल का कठोर कारावास

भीलवाड़ा, (निर्स)।विशिट न्यायाधीश एनडीपीएस प्रकरण जगदीश प्रसाद शर्मा ने स्मैक तस्करी के मामले में आरोपी को 3 साल के कठोर कारावास और 30 हजार के जुर्माने से दंडित किया है।

विशिट लोक अभियोजक रामस्वरूप गुर्जर ने बताया कि तत्कालीन बोंगोद थाना प्रभारी अतीपीएस प्रोबेशनर मडुल कच्छावा ने 19 अप्रैल 2017 को सिंगपुरा-

- कोर्ट ने 30 हजार के जुर्माने से भी दंडित किया**

बड़लियास रोड पर नाकाबंदी की। नाकाबंदी के दौरान सिंगपुपा की ओर से आई एक बाइक को चालक ने पुलिस को देखकर पुनः उसी दिशा में घूमाने का प्रयास किया। संदेह के आधार पर पुलिस ने बाइक को रुकवाकर चालक से पृछताछ की तो उसने खुद को जीवा का खेड़ा निवासी दयाल पुत्र चतर बंजारा बताया। पुलिस ने तलाशी ली तो दयाल के पास 30 ग्राम स्मैक मिली। पुलिस ने बाइक जन्त कर दयाल को गिरफ्तार किया। अनुसंधान के बाद आरोपित दयाल के खिलाफ न्यायालय में चार्जशीट पेश की। न्यायालय में दायल के दौरान अभियोजन पक्ष की ओर से विशिट लोक अभियोजक गुर्जर ने 8 गवाह और 43 दस्तावेज पेश कर दयाल पर लगे आरोप सिद्ध करवाये। न्यायालय ने सुनवाई पूरी होने पर आरोपित दयाल को सजा सुनाई।

राज. बोर्ड : 12वीं कक्षा का परीक्षा परिणाम आज आयेगा

अजमेर, (निर्स)। राजस्थान माध्यमिक शिक्षा बोर्ड की ओर से 12वीं कक्षा का परीक्षा परिणाम गुरुवार को घोषित किया जाएगा। शिक्षा मंत्री मदन दिलावर बीसी के जरिए जुड़ेंगे। बोर्ड प्रशासक और संभागीय आयुक्त महेेश चंद्र शर्मा गुनुवार शाम पांच बजे परिणाम जारी करेंगे।

बोर्ड के सचिव कैलाश चंद्र शर्मा ने बताया कि साईंस, कॉमर्स व आर्ट्स संकायों का रिजल्ट एक साथ जारी किया जाएगा। इस साल कुल 8 लाख 93 हजार 616 स्टूडेंट परीक्षा के लिए पंजीकृत थे। इनमें से साईंस में 2 लाख 73 हजार 984, कॉमर्स में 28 हजार 250 आर्ट्स में 5 लाख 87 हजार 473 और वरिष्ठ उपाध्याय में 3907 छात्र पंजीकृत थे। 12वीं बोर्ड की परीक्षाएं 6 मार्च से शुरू हुई थी। रिजल्ट की सभी तैयारियां पूरी कर ली गई हैं।

बाइक चोरी का आरोपी गिरफ्तार

निवाई, (निर्स)। निवाई थाना पुलिस ने मोटरसाइकिलें चोर करने के मास्टर माईड शातिर आरोपी को गिरफ्तार किया है। आरोपी अब तक करीब डेढ दर्जन मोटरसाइकिल चोरी की घटनाओं को अंजाम दे चुका है। थानाधिकारी रामजीलाल बैरवा ने बताया कि परिव्रादी राजेश मीणा पुत्र जगदीशप्रसाद मीणा ने मामला दर्ज करवाया था कि वर्धमान डेंटल हॉस्पिटल के पास से कोई अज्ञात चोर उसकी मोटरसाइकिल को चुराकर ले गया। पुलिस मामले को गंभीरता से लेते हुए टीम का गठन किया। मोटरसाइकिल चोरी की वादात का खुलासा करने हेतु अलग-अलग जगह टास्क देकर टीमों द्वारा आरोपी नन्दलाल उर्फ नन्दा पुत्र हरचन्द कुमावत निवासी कुमावतों का नयागांव पुलिस थाना केकड़ी शहर जिला अजमेर से दबिश देकर गिरफ्तार किया।

संदिग्ध परिस्थितियों में महिला की मौत के मामले में प्रदर्शन जारी

भीलवाड़ा, (निर्स)। शहर के सुभाष नगर थाना क्षेत्र स्थित कृष्णा हॉस्पिटल में मंगलवार को संदिग्ध परिस्थितियों में महिला की मौत के मामले में 24 घंटे बाद भी बुधवार को प्रदर्शन खत्म नहीं हुआ है। परिजनों ने पुलिस पर जबरन मृतका के शव का पोस्टमार्टम करने का आरोप लगाते हुए एमजी हॉस्पिटल की मोर्चरी के बाहर प्रदर्शन शुरू कर दिया। जानकारी के अनुसार कृष्णा हॉस्पिटल में रायपुर तहसील के केसरपुरा गांव की रहने वाली सुखी देवी पत्नी जमुनालाल बैरवा को बच्चेदानी के ऑपरेशन के लिए गत दिनों भर्ती करवाया गया था, जहां मंगलवार को अचानक उसकी ऑपरेशन के बाद संदिग्ध परिस्थितियों में मौत हो गई। परिजनों ने

चिकित्सकों पर लापरवाही का आरोप लगाते हुए अस्पताल में हंगामा खड़ा कर दिया और दोषी चिकित्सा कर्मियों पर कार्रवाई की मांग और मुआवजे को लेकर परिजनों में प्रदर्शन किया। हंगामा शांत करने के लिए पुलिस और अस्पताल प्रशासन ने समझाइश की, लेकिन काल जब देर शाम तक भी बात नहीं बनी तो पुलिस ने जबरन मृतका के शव का एमजी हॉस्पिटल में पोस्टमार्टम करवा शव परिजनों के सुपुर्द करने की कोशिश की, लेकिन परिजनों ने शव उठाने से इनकार कर दिया। वहीं बुधवार को सवेरे 8 बजे से ही परिजन एमजी हॉस्पिटल की मोर्चरी के बाहर जमा हो गए और बड़ी संख्या में समाज के लोगों की मौजूदगी हॉस्पिटल मोर्चरी के बाहर प्रदर्शन शुरू

कर दिया। आरोप है कि पुलिस ने जबरन मृतका के शव का पोस्टमार्टम करवाया है, जबकि परिजनों की सहमति नहीं थी। परिजनों ने दोषी चिकित्सकों पर कार्रवाई और उचित मुआवजा देने की मांग करते हुए प्रदर्शन शुरू कर दिया, फिलहाल आक्रोशित समाज के लोग और परिजनों का प्रदर्शन एमजी हॉस्पिटल की मोर्चरी के बाहर जारी है। 24 घंटे से ज्यादा का समय बीत जाने के बाद भी मामले में अब तक भी परिजनों को न्याय नहीं मिल पाया है। वहीं अस्पताल प्रशासन का तर्क है कि महिला की मौत अटैक से हुई है ना कि अस्पताल की लापरवाही से। हालांकि यह पोस्टमार्टम रिपोर्ट आने के बाद ही स्पष्ट हो पाएगा कि महिला की मौत किन कारणों से हुई।

बीकानेर को एक और नई ट्रेन मिलेगी

बीकानेर, (निर्स)। बीकानेर को मुंबई के लिए एक नई ट्रेन की सीगात मिलने वाली है। 21903/21904 नंबर की यह ट्रेन मुंबई के बांद्रा टर्मिनस और बीकानेर के बीच चलेगी। इस ट्रेन की सेवा सा